



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1500/28 - 2007 ජුනි 08 වැනි සිකුරාදා - 2007.06.08

(ආණ්ඩුවේ බලපැවැත්වූ ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ දකුණු පළාත් සභාව

ආබාධ සහිත තැනැත්තන්ගේ අයිතිවාසිකම් සුරක්ෂිත කිරීමේ ප්‍රඥප්ති කෙටුම්පත

දකුණු පළාත් සභාවේ සෞඛ්‍ය, දේශීය වෛද්‍ය, සමාජ සුභ සාධන අමාත්‍යාංශයේ ලේකම්, බුද්ධප්‍රිය නිගමුනි වන මම, මෙහි පළ කරන ලද දකුණු පළාත් සභාවේ 2007 අංක දරන ආබාධ සහිත තැනැත්තන්ගේ අයිතිවාසිකම් සුරක්ෂිත කිරීමේ ප්‍රඥප්ති කෙටුම්පත මෙම ගැසට් පත්‍රයේ පළ කරන දිනයේ සිට සති 02 ක් ඉකුත්වීමෙන් පසු දකුණු පළාත් සභාවට ඉදිරිපත් කරන බව මෙයින් නිවේදනය කරමි. යම් අයෙකුට මෙම ප්‍රඥප්තියේ අඩංගු වී ධිවිධාන පිළිබඳව ඉදිරිපත් කිරීමට යම් යම් කරුණු හෝ සංශෝධන ඇත්නම් එම කරුණු හෝ සංශෝධන එම කාලය තුළ මා වෙත ඉදිරිපත් කළ හැක.

බුද්ධප්‍රිය නිගමුනි,

ලේකම්,

සෞඛ්‍ය, සමාජ සුභ සාධන අමාත්‍යාංශය,
දකුණු පළාත.

2007 මැයි මස 17 වැනි දින,
5 වැනි මහල,
දිස්ත්‍රික් ලේකම් කාර්යාලය,
ගාල්ල.

2007 අංක දරන දකුණු පළාත් ආබාධ සහිත තැනැත්තන්ගේ අයිතිවාසිකම් සුරක්ෂිත කිරීමේ ප්‍රඥප්ති කෙටුම්පත

දකුණු පළාත තුළ ජීවත්වන ආබාධ සහිත තැනැත්තන් උදෙසා වූ සභාවක් පිහිටුවීම හා ආබාධ සහිත තැනැත්තන්ගේ අයිතිවාසිකම් සුරක්ෂිත කිරීමටත් ඔවුන්ට ආත්මාභිමානයකින් යුක්තව ජීවත්වීමට හැකි වන පරිදි සංවර්ධන අවස්ථා, සුභ සාධන පහසුකම් සැලසීමත් සහ ඊට සම්බන්ධ හෝ ආනුෂංගික කාරණා සඳහා ද ධිවිධාන සැලැස්වීම පිණිස ද වූ ප්‍රඥප්තියකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ දකුණු පළාතේ, පළාත් සභාව විසින් මෙසේ පනවනු ලැබේ.

මෙම ප්‍රඥප්තිය “2007..... අංක දරන දකුණු පළාත් ආබාධ සහිත තැනැත්තන්ගේ අයිතිවාසිකම් සුරක්ෂිත කිරීමේ ප්‍රඥප්තිය” යනුවෙන් හඳුන්වනු ලබන අතර එය ආණ්ඩුකාරවරයාගේ අනුමැතිය ලද දින සිට ක්‍රියාත්මක වන්නේය.

සුභසුඛ නාමය හා
ක්‍රියාත්මක වන
දිනය

1. පරමාර්ථ :

(1) ආබාධ සහිත තැනැත්තන්ගේ අයිතිවාසිකම් සුරක්ෂිත කිරීම හා ඔවුන්ට ආත්මාභිමානයකින් යුතුව ජීවත්වීමට හැකිවන පරිදි අවශ්‍ය සංවර්ධන අවස්ථා හා සුභසාධන පහසුකම් සැලසීම පිණිස ආබාධිතතාව පිළිබඳ ශ්‍රී ලංකාවේ ජාතික ප්‍රතිපත්තිය දකුණු පළාත තුළ ක්‍රියාත්මක කරවීම සඳහා වූ සභාවක් පිහිටුවීම.

(2) ආබාධ සහිත තැනැත්තන්ගේ අයිතිවාසිකම් සුරක්ෂිත කිරීම හා ආත්මාභිමානයකින් යුක්තව ඔවුන්ට ජීවත්වීමට හැකිවන පරිදි අවශ්‍ය අවස්ථා ලබාදීම හා සහන සැලසීම සඳහා දකුණු පළාත තුළ ක්‍රියාත්මක පළාත්/රාජ්‍ය ආයතන, රාජ්‍ය නොවන සංවිධාන හා පෞද්ගලික අංශය ඒකාබද්ධ කර මෙහෙයවීම.

(3) දකුණු පළාතේ ලියාපදිංචි ආබාධ සහිත තැනැත්තන්ගේ සංවිධාන ඔවුන්ගේ දෙමාපිය සංවිධාන, රාජ්‍ය නොවන සංවිධාන සහ ඔවුන්ට සේවා සපයන ආයතන ඇතුළු අනෙකුත් ආයතන සම්බන්ධීකරණය කිරීම සහ මෙහෙයවීම.

1 කොටස

පළාත් උපදේශක සභාවක් පිහිටුවීම	2.	(1) ආබාධ සහිත තැනැත්තන් උදෙසා “දකුණු පළාත් උපදේශක සභාව” යනුවෙන් හඳුන්වනු ලබන සභාවක් පිහිටුවනු ලැබිය හැක්කේය. (2) එකී සභාව ඉහත (2) (1) වන වගන්තියෙහි ඊට දී ඇති නාමයෙන්, අවිච්ඡින්න පැවැත්මක් හා පොදු මුද්‍රාවක් තබාගත හැකි සංස්ථාවක් වන අතර, එකී නාමයෙන් ඒ සභාව විසින් ද ඊට විරුද්ධව ද නඩු පවරනු ලැබිය හැකිය.
සභාවේ සංයුතිය	3.	(1) “සභාව” පහත සඳහන් තැනැත්තන්ගෙන් සමන්විත විය යුතු වන්නේ ය. (2) ආබාධිත තැනැත්තන් නියෝජනය කිරීම පිණිස ආබාධ සහිත තැනැත්තන් සඳහා වන පළාත් සංවිධාන සහ ආබාධ සහිත තැනැත්තන් සඳහා සේවා සපයන පළාත් සංවිධාන, ආබාධ සහිත තැනැත්තන් සඳහා වන දෙමාපිය සංවිධාන නියෝජනය කරමින් අමාත්‍ය මණ්ඩලය විමසා අමාත්‍යවරයා විසින් පත් කරනු ලබන සාමාජිකයන් 6 දෙනෙකු ; (3) දකුණු පළාත් සභා මන්ත්‍රීවරයෙක්, පළාත් පාලන ආයතනයක සභාපති/නගරාධිපති, වෘත්තික හෝ පූජක තුමන්ලා/ස්වාමීන් වහන්සේලා, හෝ රාජ්‍ය නිලධාරීන් යන අය නියෝජනය වන අයුරින් අමාත්‍ය මණ්ඩලය විමසා අමාත්‍යවරයා විසින් පත්කරනු ලබන සාමාජිකයන් 4 දෙනෙක් (4) ජාතික සභාව විමසා ආබාධ සහිත තැනැත්තන්ගේ උදෙසා වූ ජාතික සභාව දකුණු පළාතේ නියෝජිතයෙකු ; (5) සභාවේ සභාපතිවරයා විෂය භාර අමාත්‍යවරයා වන්නේ ය. (6) දකුණු පළාත් විෂයභාර අමාත්‍යාංශ ලේකම්වරයා මෙම සභාවේ ලේකම්වරයා වන්නේ ය.
උපදේශක සභාවේ ධුර කාලය	4.	උපදේශක සභාවට පත්කළ සාමාජිකයන් තම කළ දින සිට වර්ෂ 5 ක කාලයක් ධුරය දැරිය යුත්තේය.
පරිශ්‍රමික ගෙවීම්	5.	ආණ්ඩුකාරවරයා විමසා අමාත්‍යවරයා විසින් තීරණය කරනු ලබන පරිශ්‍රමිකයක් සාමාජිකයින්ට ගෙවිය හැකි වන්නේය.
ධුරයෙන් ඉල්ලා අස්වීම	6.	(1) අමාත්‍යවරයා විසින් අමාත්‍ය මණ්ඩලය විමසා හේතු දැක්වීමකින් පසුව සාමාජිකයකු ධුරයෙන් ඉවත් කළ හැකි වන්නේය. තවද ඔහුට/ඇයට පූර්වගාමියාගේ ඉතිරි ධුර කාලය දැරිය හැකි වන්නේය. (2) පත්කරන ලද සාමාජිකයකු මිය යාම, ඉල්ලා අස්වීම හෝ ඉවත් කිරීම හේතුවෙන් යම් තැනැත්තකු ඒ වෙනුවට පත් කළ හැකි අතර ඔහුට/ඇයට පූර්වගාමියාගේ ඉතිරි ධුර කාලය දැරිය හැකි වන්නේය. (3) අමාත්‍යවරයා ආමන්ත්‍රණය කරන ලද ලිඛිත ඉල්ලීමකින් ඕනෑම සාමාජිකයකුට ඉල්ලා අස්විය හැකි වන්නේය.
රැස්වීම පැවැත්වීම හා ගණපූර්ණය	7.	(1) සභාපතිවරයා රැස්වීමේ මූලසූත්‍ර දැරිය යුතු අතර සභාපතිවරයා පැමිණ නැති අවස්ථාවක වෙනත් සාමාජිකයකු සභාපති ලෙස තෝරා ගත හැකි වන්නේය. (2) සභාවේ රැස්වීමක ගණපූර්ණය සාමාජිකයන් 5 දෙනෙකු විය යුතු වන්නේය. (3) විශේෂ කැඳවීමක් නොකරන ලද හැම අවස්ථාවකම අවම වශයෙන් මාසයකට වරක් සභාව රැස්විය යුතු වන්නේය.
සභාවේ මුද්‍රාව	8.	සභාවේ එදිනෙදා පරිපාලන කටයුතු දකුණු පළාත් සමාජ සේවා අධ්‍යක්ෂවරයා විසින් කළ යුතුය.
	9.	(1) උපදේශක සභාවේ නිල මුද්‍රාව එකී සභාව විසින් නිශ්චය කරන ආකාරයකින් විය හැකි අතර සභාව විසින් තීරණය කරනු ලබන ආකාරයට වෙනස් කරනු ලැබිය හැකිය. (2) එකී නිල මුද්‍රාව උපදේශක සභාවේ සභාපති විසින් තම කරනු ලබන තැනැත්තකු භාරයේ තබා ගත හැකි වන්නේය.

10. (1) දකුණු පළාත තුළ ක්‍රියාත්මක ආබාධිත තැනැත්තන්ගේ අයිතිවාසිකම් සුරක්ෂිත කිරීම හා ඔවුන්ට ආත්මාභිමානයකින් යුක්තව ජීවත්වීම සඳහා අවකාශ සලසන සියලුම රාජ්‍ය හා රාජ්‍ය නොවන සංවිධාන හා පෞද්ගලික ආයතන හා සංවිධාන ආබාධිතතාව පිළිබඳ ශ්‍රී ලංකාවේ ජාතික ප්‍රතිපත්තියට අනුකූලවත් ආබාධිත තැනැත්තන් සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් පනවා ඇති හා වරින්වර පනවනු ලබන පනත්වලට අනුකූලවත් මෙම ප්‍රඥප්තියට සහ පළාත් සභාව විසින් වරින්වර පනවනු ලබන ප්‍රඥප්තිවලට අනුකූලවත් කටයුතු කරන බවට වගබලා ගැනීම.
- (2) ආබාධිත තැනැත්තන්ගේ අයිතිවාසිකම් සුරක්ෂිත කිරීම සඳහා ගත යුතු පියවර පිළිබඳව දකුණු පළාත් සභාවට නිර්දේශ ඉදිරිපත් කිරීම.
- (3) ආබාධ සහිත තැනැත්තන් සඳහා වඩා හොඳ ජීවන තත්ත්වයක් ලබා කර දීම.
- (4) ආබාධ සහිත තැනැත්තන්ගේ අවශ්‍යතා ප්‍රමාණවත් ලෙස හා ගුණාත්මකව සපුරාලන බවට වගබලා ගැනීම.
- (5) ආබාධිත තැනැත්තන්ගේ අයිතිවාසිකම් වෙනුවෙන් අධිකරණයක පෙනී සිටීම සඳහා නියෝජිතයෙක් පත් කිරීමට බලය ඇත්තේය.
11. (1) දකුණු පළාත තුළ ආබාධ සහිත තැනැත්තන්ට අවස්ථා හා සේවාවන් සපයන පහත සඳහන් පළාත්/රාජ්‍ය දෙපාර්තමේන්තු ආබාධ සහිත පුද්ගලයින්ගේ සංවිධාන සහ රාජ්‍ය නොවන ආයතන හා පෞද්ගලික අංශයේ නියෝජිතයින් ගෙන් සැළකීමෙන් පළාත් ආබාධිත ප්‍රජා මූලික පුනරුත්ථාපන කමිටුවක් ආබාධිත තැනැත්තන් සඳහා වූ පළාත් මධ්‍යස්ථානයක් උපදේශක සභාවේ එකඟතාවය අනුව පිහිටුවනු ලැබිය හැකි වන්නේය.
- (2) ආබාධිත තැනැත්තන් සඳහා ජාතික හා පළාත් ප්‍රතිපත්තිය ක්‍රියාත්මක කිරීමේදී පළාත් කමිටුව හා මධ්‍යස්ථානය මෙහෙයවීම, මහපෙත්වීම හා උපදෙස් දීම පළාත් උපදේශක සභාව විසින් කළ යුතුය.
12. (1) උපදේශක සභාව විසින් ඉටුකළ යුතු කාර්යයන් පහත සඳහන් පරිදි වේ.
උපදේශක සභාවේ සාමාජිකයෙකුට හෝ උපදේශක සභාව බලය පැවරූ නිලධාරියෙකුට යම් රාජ්‍ය/රාජ්‍ය නොවන සංවිධානයක කටයුතු පරීක්ෂා කිරීමට බලය ඇත්තේය.
- (2) උපදේශක සභාව විසින් රාජ්‍ය ආයතනයක් සම්බන්ධයෙන් වන විට අදාළ ඇමතිවරයා වෙත හා රාජ්‍ය නොවන සංවිධානයක් වන විට රාජ්‍ය නොවන සංවිධානය ලියාපදිංචි කරන ලද බලධරයා වෙත නිර්දේශකයක් ඉදිරිපත් කළ හැකි වන්නේය.
- (3) කිසියම් රාජ්‍ය නොවන සංවිධානයක් දිගින් දිගටම ආබාධ සහිත තැනැත්තන්ගේ අයිතිවාසිකම් හා සෑප විභරණයන් නොසලකා කටයුතු කරන්නේ නම් සභාව විසින් පත් කරනු ලබන පරීක්ෂක මණ්ඩලයක නිර්දේශ මත එම සංවිධානයට/ආයතනයට එරෙහිව නඩු පැවරීමට බලය ඇත්තේය.
- (4) මෙබඳු සංවිධානයක් සම්බන්ධයෙන් අධිකරණයෙන් තීන්දුව ලැබෙන තාක් කල් නේවාසික ආබාධිත තැනැත්තන්ගේ හා සේවකයින්ගේ සෑප විභරණයන් මනාව පවත්වාගෙන යාමට නියෝජිතයෙක් පත්කළ හැක්කේය. එකී නියෝජිතයාට ලිඛිතව බලය පවරනු ලැබිය යුතු වන්නේය.
- (5) එබඳු ආයතනයක් නඩත්තු කිරීම සඳහා මාසිකව දැරිය යුතු වියදම් ගණනය කර එම මුදල අදාළ ස්වේච්ඡා සංවිධානයෙන් අයකර ගැනීමටත් සේවකයන්ගේ අයිතිවාසිකම් ආරක්ෂා කර දීමටත් උපදේශක සභාවේ නියෝජිතයෙකුට බලය ඇත්තේය.
- (6) නඩුව පවත්වාගෙන යන කාලය තුළ එකී සංවිධාන සතු බැංකු ගිණුම් පාලනය හා ආදායම් රැස් කිරීම් නියෝජිතයාගේ එකඟතාවය මත පමණක් කළ යුතුය. ඒ සඳහා අධිකරණ නියෝගයක් ලබා ගැනීමට නියෝජිතයාට බලය ඇත්තේය.
- (7) දකුණු පළාත තුළ ප්‍රජා මූලික පුනරුත්ථාපන වැඩ සටහන් ක්‍රියාත්මක කරන රාජ්‍ය හා රාජ්‍ය නොවන සංවිධාන වල හා සැලසුම්වල සහභාගීත්වය අධ්‍යයනය කිරීමට සභාවට බලය ඇත්තේය.
- (8) ආබාධිත ප්‍රජා මූලික පුනරුත්ථාපන පළාත් කමිටුවට ඉදිරිපත් වන ප්‍රතිපත්තිමය ගැටළු විමර්ෂණය කිරීම හා ඒ සඳහා නිර්දේශයන් අදාළ රාජ්‍ය හා රාජ්‍ය නොවන ආයතනවලට ඉදිරිපත් කිරීම ඊට කළ හැකි වන්නේය.
13. උපදේශක සභාව විසින් මෙම ප්‍රඥප්තියේ බලතල සහ කාර්යයන් ක්‍රියාත්මක කිරීම සඳහා රිති සාදනු ලැබිය හැකි අතර එම රිති අමාත්‍යවරයා විසින් ගැසට් පත්‍රයේ පළකරනු ලැබූ දින සිට වලංගු වන්නේය.
14. උපදේශක සභාව අල්ලස් හෝ දූෂණ විමර්ෂණ පනතේ අර්ථනුකූල උපලේඛනගත ආයතනයක් ලෙස සැලකිය යුතුය.
15. උපදේශක සභාවේ සාමාජිකයෙකු මේ ප්‍රඥප්තිය විධානය මත කරනු ලැබූ යම් ක්‍රියාවක් සම්බන්ධයෙන් වූ විටක එකී සාමාජිකයාට විරුද්ධව කිසිම සිවිල් හෝ අපරාධ නඩුවක් පවරනු නොලැබිය යුතුය.

උපදේශක සභාවේ කාර්යයන්

පළාත් ආබාධිත ප්‍රජා මූලික පුනරුත්ථාපන කමිටු පිහිටුවීම

උපදේශක සභාවේ බලතල හා කාර්යයන්

නියෝග සෑදීම

II වන කොටස - මුදල්

ගිණුමක්
පවත්වාගෙන යෑම

16. (1) උපදේශක සභාවේ පරිපාලන වියදම් දකුණු පළාත් සභා අරමුදල් මගින් දරනු ලබන්නේය.
- (2) උපදේශක සභාවේ සියළුම වියදම් දකුණු පළාත් සමාජසේවා දෙපාර්තමේන්තුවේ සුභ සාධන ව්‍යාපෘතිය යටතේ දැරිය යුතු අතර, ඒ සඳහා වූ ගිණුම් පවත්වාගෙන යා හැකි වන්නේය.

III වන කොටස - ලියාපදිංචි කිරීම

සභාව වෙත
ලියාපදිංචි වීම

17. (1) යම් ස්වේච්ඡා සංවිධානයක් හෝ රාජ්‍ය නොවන සංවිධානයක් මේ ප්‍රඥප්තිය යටතේ ලියාපදිංචි කර ඇත්නම් මිස කිසිදු ස්වේච්ඡා සංවිධානයක් හෝ රාජ්‍ය නොවන සංවිධානයක් විසින් ආබාධ සහිත තැනැත්තන්ට කෙලින්ම හෝ යම් ආයතනයක් හෝ වෙනත් පුද්ගල මණ්ඩලයක් මගින් හෝ සංවිධානයක් මගින් හෝ කවර හෝ ආකාරයකින් හෝ අන්දමකින් සේවා හෝ සහන සැපයීමෙහි නොයෙදිය යුතුය.
- (2) නියමිත දිනයට පෙරාතුවම වූ දිනයේ දී යම් ස්වේච්ඡා සංවිධානයක් හෝ රාජ්‍ය නොවන සංවිධානයක් එවැනි සේවා හෝ සහන සැපයීමේ නිරතව සිටියේ නම් 1 වන උප වගන්තියේ විධිවිධාන නොතකා නියමිත දිනයේ සිට මාස 03 ක් තුළ දී ඒ සංවිධානය ලියාපදිංචි කළ යුතුය.

ලියාපදිංචි කිරීම
සඳහා ඉල්ලුම් කිරීම

18. මේ ප්‍රඥප්තිය යටතේ ලියාපදිංචි කිරීම සඳහා කරනු ලබන සෑම ඉල්ලීමක්ම නියමිත ආකෘතිය අනුසාරයෙන් සහ නියමිත ආකාරයට සභාවේ ලේකම්වරයා වෙත ඉදිරිපත් කළ යුතුය.

සහතිකය ප්‍රදානය
කිරීම

19. 18 වන වගන්තිය යටතේ කරනු ලබන ඉල්ලීමක් ලැබුණු විට සභාව විසින් ඒ ස්වේච්ඡා සංවිධානය විසින් සපයනු ලැබූ සේවා සහ ආධාර සැලකිල්ලට ගෙන ඒ සංවිධානය ලියාපදිංචි කොට ඒ බවට සහතිකයක් ඒ සංවිධානය වෙත නිකුත් කළ යුතුය.

වාර්ෂික සැලසුම්
ඉදිරිපත් කිරීම

20. මෙම ප්‍රඥප්තිය යටතේ ලියාපදිංචි වන ඕනෑම සංවිධානයක් විසින් සහ රාජ්‍ය ආයතනයක් විසින් වාර්ෂික ක්‍රියාත්මක සැලසුම් ඉදිරිපත් කිරීමේදී 2 වන ඡේදය යටතේ පිහිටුවනු ලබන උපදේශක සභාව වෙත ඒ සඳහා බලය පැවරූ නිලධාරියෙකු විසින් කරනු ලබන ඉල්ලීම මත ඒවා ඉදිරිපත් කළ යුතු වන්නේය.
21. මෙම ප්‍රඥප්තියේ 11.1 වගන්තිය යටතේ පිහිටුවනු ලබන දකුණු පළාත් ආබාධිත ප්‍රජා මූලික පුනරුත්ථාපන කමිටුව විසින් වාර්ෂික සැලසුම් සමාලෝචනය කළ යුතු අතර අවසාන සැලසුම් උපදේශක සභාව විසින් දකුණු පළාත් සභාව වෙත ඉදිරිපත් කළ යුතු වන්නේය.

සේවක පහසුකම් හා
වැටුප් තීරණය කිරීම

22. (1) ආබාධිත තැනැත්තන් වෙනුවෙන් සේවාවන් සපයන ඕනෑම සංවිධානයක සේවකයින් බඳවා ගැනීමේදී සලකා බැලිය යුතු මූලික සුදුසුකම් තීරණය කිරීම මෙම ප්‍රඥප්තියේ 11.1 වගන්තිය අනුව පිහිටුවනු ලබන ආබාධිත තැනැත්තන් සඳහා වූ කමිටුවේ දකුණු පළාත් මධ්‍යස්ථානයේ එකඟත්වය අනුව උපදේශක සභාව විසින් කරනු ලැබිය හැකි වන්නේය.
- (2) කම්කරු දෙපාර්තමේන්තුවේ අනුමත පඩිපාලක සභා තුලින් නියම කරන ලද සේවක කාණ්ඩයන් සඳහා නියමිත අවම වැටුප් ගෙවිය හැකි වන්නේය.
- (3) පඩිපාලක සභාව විසින් නිශ්චය නොකරන ලද සේවක කාණ්ඩයන් වෙනුවෙන් අවම වැටුප නියම කිරීම ඒ හා සමානව පවතින වැටුප් ක්‍රම නොඉක්මවන පරිදි සකස් කළ යුතු වන්නේය.
- (4) මෙම ප්‍රඥප්තියේ 17-1 වන උපවගන්තිය යටතේ ලියාපදිංචි සංවිධාන හා සේවක සංවිධාන සාකච්ඡා කොට එකඟත්වයකට පැමිණ අවම මාසික හෝ දෛනික වැටුප් තීරණය කර උපදේශක සභාවේ එකඟත්වය ලබාගත යුතු වන්නේය.

IV කොටස - සාමාන්‍ය විධිවිධාන

වරද හා දඬුවම

23. සභාවේ සියලුම නිලධාරීන් හා සේවකයින් දණ්ඩ නීති සංග්‍රහයේ අර්ථානුකූලව සහ එහි කාර්ය සඳහා, රජයේ සේවකයන් ලෙස සලකනු ලැබිය යුතුය.
24. මෙම ප්‍රඥප්තිය යටතේ වරදකට වරදකරු වන තැනැත්තකු මහේස්ත්‍රාත්වරයකු ඉදිරියේ පවත්වනු ලබන නඩු විභාගයකින් පසු වරදකරු කරනු ලැබූ විට රුපියල් දසදහසක් නොඉක්මවන දඩයකට හෝ එක් අවුරුද්දක් නොඉක්මවන කාලයක් සඳහා බන්ධනාගාරගත කරනු ලැබීමට හෝ ඒ දඩය සහ බන්ධනාගාරගත කිරීම යන දඬුවම් දෙකටම හෝ ඔහු යටත් වන්නේය.

අර්ථ නිරූපනය

25. “දකුණු පළාත” යන්නෙන් ගාල්ල, මාතර සහ හම්බන්තොට පරිපාලක දිස්ත්‍රික්ක ඇතුළත් පළාත අදහස් වේ.

“ආබාධ සහිත තැනැත්තා” යන්නෙන් සහජයෙන්ම ඇති වූ හෝ එසේ නොවූ ශාරීරික හෝ මානසික හැකියාවන් හි යම් උෞතනාවය ප්‍රතිඵලයක් වශයෙන් ජීවිතයේ අවශ්‍යතාවයන් මුළුමනින්ම හෝ කොටස් වශයෙන් හෝ තමා විසින්ම තමා සඳහාම ඉටුකර ගැනීමට නොහැකි යම් තැනැත්තෙකු අදහස් වේ.

“අමාත්‍යවරයා” යන්නෙන් දකුණු පළාතේ සමාජසේවා විෂයභාර අමාත්‍යවරයා යන්න අදහස් වේ.

“ආණ්ඩුකාරවරයා” යන්නෙන් දකුණු පළාතේ ආණ්ඩුකාරවරයා යන්න අදහස් වේ.

26. මෙම ප්‍රඥප්තියේ සිංහල, දෙමළ, ඉංග්‍රීසි භාෂා පාඨ අතර යම් අනනුකූලතාවයක් ඇතිවූ විට සිංහල භාෂා පාඨය වලංගු වන්නේය.

06-469